

# VIDURA NEETHI - UDYOGA PARVAM CHAPTER 34

iti śrīmahābhāratē udyōgaparvaṇi prajāgaraparvaṇi  
viduranītivākyē chatuṣṭriṃśō'dhyāyaḥ

dhṛtarāṣṭra uvācha

jāgratō dahyamānasya yatkāryamanupaśyasi  
tadbrūhi tvam hi nastāta dharmārthakuśalaḥ śuchiḥ 1

tvam māṃ yathāvadvidura praśādhi  
prajñā pūrvaṃ sarvamajātaśatrōḥ  
yanmanyasē pathyamadīnasattva  
śrēyaḥ karaṃ brūhi tadvai kurūṇām 2

pāpāśaṅgī pāpamēva naupaśyan  
pṛchChāmi tvāṃ vyākulēnātmanāham  
kavē tanmē brūhi sarvaṃ yathāvan  
manīṣitaṃ sarvamajātaśatrōḥ 3

vidura uvācha

śubhaṃ vā yadi vā pāpaṃ dvēṣyaṃ vā yadi vā priyam  
apṛṣṭastasya tadbrūyādyasya nēchChētparābhavam 4

tasmādvakṣyāmi tē rājanbhavamichChankurūnprati  
vachaḥ śrēyaḥ karaṃ dharmyaṃ bruvatastannibōdha mē 5

mithyōpētāni karmāṇi sidhyēyuryāni bhārata  
anupāya prayuktāni mā sma tēṣu manaḥ kṛthāḥ 6

tathaiva yōgavihitam na sidhyētkarma yannṛpa  
upāyayuktaṃ mēdhāvī na tatra glapayēnmanaḥ 7

anubandhānavēkṣēta sānubandhēṣu karmasu  
sampradhārya cha kurvīta na vēgēna samācharēt 8

anubandham cha samprēkṣya vipākāṃśchaiva karmaṇām  
utthānamātmanaśchaiva dhīraḥ kurvīta vā na vā 9

yaḥ pramāṇaṃ na jānāti sthānē vṛddhau tathā kṣayē □  
kōśē janapadē daṇḍē na sa rājyāvatiṣṭhatē □ 10□

yastvētāni pramāṇāni yathōktānyanupaśyati □  
yuktō dharmārthayōrjñānē sa rājyamadhigachChatī □ 11□

na rājyaṃ prāptamityēva vartitavyamasāmpratam □  
śriyaṃ hyavinayō hanti jarā rūpamivōttamam □ 12□

bhakṣyōttama pratichChannaṃ matsyō baḍīsamāyasam □  
rūpābhipātī grasatē nānubandhamavēkṣatē □ 13□

yachChakyaṃ grasituṃ grasyaṃ grastaṃ pariṇamēchcha yat □  
hitaṃ cha pariṇāmē yattadadyaṃ bhūtimichChatā □ 14□

vanaspatērapakvāni phalāni prachinōti yaḥ □  
sa nāpnōti rasaṃ tēbhyō bijaṃ chāsya vinaśyati □ 15□

yastu pakvamupādattē kālē pariṇataṃ phalam □  
phalādrasaṃ sa labhatē bījāchchaiva phalaṃ punaḥ □ 16□

yathā madhu samādattē rakṣanpuṣpāṇi ṣaṭpadaḥ □  
tadvadarthānmanuṣyēbhya ādadyādavihiṃsayā □ 17□

puṣpaṃ puṣpaṃ vichinvīta mūlachChēdaṃ na kārayēt □  
mālākāra ivārāmē na yathāṅgārakāraḥ □ 18□

kiṃ nu mē syādidam kṛtvā kiṃ nu mē syādakurvataḥ □  
iti karmāṇi sañchintya kuryādvā puruṣō na vā □ 19□

anārabhyā bhavantyarthāḥ kē chinnityaṃ tathāgatāḥ □  
kṛtaḥ puruṣakārō'pi bhavēdyēṣu nirarthakaḥ □ 20□

kāṃśchidarthānnaraḥ prājñō labhu mūlānmahāphalān □  
kṣipramārabhatē kartuṃ na vighnayati tādṛśān □ 21□

ṛju paśyati yaḥ sarvaṃ chakṣuṣānupibanniva □  
āsīnamapi tūṣṇīkamanurajyanti taṃ prajāḥ □ 22□

chakṣuṣā manasā vāchā karmaṇā cha chaturvidham □  
prasādayati lōkaṃ yastaṃ lōkō'nuprasīdati □ 23□

yasmātrasyanti bhūtāni mṛgavyādhānmṛgā iva □  
sāgarāntāmapi mahīṃ labdhvā sa parihīyatē □ 24□

pitṛpaitāmahaṃ rājyaṃ prāptavānsvēna tējasā □  
vāyurabhramivāsādya bhraṃśayatyanayē sthitaḥ □ 25□

dharmamācharatō rājñāḥ sadbhiścharitamāditāḥ □  
vasudhā vasusampūrṇā vardhatē bhūtivardhanī □ 26□

atha santyajatō dharmamadharmaṃ chānutiṣṭhataḥ □  
pratisaṃvēṣṭatē bhūmiragnau charmāhitaṃ yathā □ 27□

ya ēva yatnaḥ kriyatē prara rāṣṭrāvamardanē □  
sa ēva yatnaḥ kartavyaḥ svarāṣṭra paripālanē □ 28□

dharmēṇa rājyaṃ vindēta dharmēṇa paripālayēt □  
dharmamūlāṃ śriyaṃ prāpya na jahāti na hīyatē □ 29□

apyunmattātpralapatō bālāchcha parisarpataḥ □  
sarvataḥ sāramādadyādaśmabhya iva kāñchanam □ 30□

suvyāhṛtāni sudhiyāṃ sukṛtāni tatastataḥ □  
sañchinvandhīra āsīta śilā hārī śilaṃ yathā □ 31□

gandhēna gāvaḥ paśyanti vēdaiḥ paśyanti brāhmaṇāḥ □  
chāraiḥ paśyanti rājānaśchakṣurbhyāmitarē janāḥ □ 32□

bhūyāṃsaṃ labhatē klēśaṃ yā gaurbhavati durduhā □  
atha yā suduhā rājannaiva tāṃ vinayantyapi □ 33□

yadataptaṃ praṇamati na tatsantāpayantyapi □  
yachcha svayaṃ nataṃ dāru na tatsannāmayantyapi □ 34□

ētayōpamayā dhīraḥ sannamēta balīyasē □  
indrāya sa praṇamatē namatē yō balīyasē □ 35□

parjanyaṅnāthāḥ paśavō rājānō mitra bāndhavāḥ □  
patayō bāndhavāḥ strīṅnāṃ brāhmaṇā vēda bāndhavāḥ □ 36□

satyēna rakṣyatē dharmō vidyā yōgēna rakṣyatē □  
mṛjayā rakṣyatē rūpaṃ kulaṃ vṛttēna rakṣyatē □ 37□

mānēna rakṣyatē dhānyamaśvānrakṣyatyanukramaḥ □  
abhīkṣṇadarśanādgāvaḥ striyō rakṣyāḥ kuchēlataḥ □ 38□

na kulaṃ vṛtti hīnasya pramāṇamiti mē matih □  
antyēṣvapi hi jātānāṃ vṛttamēva viśiṣyatē □ 39□

ya īrṣyuh paravittēṣu rūpē vīryē kulānvayē □  
sukhē saubhāgyasatkārē tasya vyādhiranantakaḥ □ 40□

akārya karaṇādbhītaḥ kāryāṅṅam cha vivarjanāt □  
akālē mantrabhēdāchcha yēna mādyēna tatpibēt □ 41□

vidyāmadō dhanamadastrīyō'bhijanō madaḥ □  
ētē madāvaliptānāmēta ēva satām damāḥ □ 42□

asantō'bhyarthitāḥ sadbhiḥ kiṃ chitkāryam kadā chana □  
manyantē santamātmānamasantamapi viśrutam □ 43□

gatirātmavatām santaḥ santa ēva satām gatiḥ □  
asatām cha gatiḥ santō na tvasantaḥ satām gatiḥ □ 44□

jitā sabhā vastravatā samāśā gōmatā jitā □  
adhvā jitō yānavatā sarvaṃ śīlavatā jitam □ 45□

śīlam pradhānam puruṣē tadyasyēha praṇasyati □  
na tasya jīvitēnārthō na dhanēna na bandhubhiḥ □ 46□

ādhyānām māṃsaparamam madhyānām gōrasōttaram □  
lavaṅōttaram daridrāṅām bhōjanam bharatarṣabha □ 47□

sampannataramēvānam daridrā bhuñjatē sadā □  
kṣutsvādutām janayati sā chādhyēṣu sudurlabhā □ 48□

prāyēṇa śrīmatām lōkē bhōktum śaktirna vidyatē □  
daridrāṅām tu rājendra api kāṣṭham hi jīryatē □ 49□

avṛttirbhayamantyānām madhyānām maraṇādbhayam □  
uttamānām tu martyānāmavamānātparam bhayam □ 50□

aīśvaryamadapāpiṣṭhā madāḥ pānamadādayaḥ □  
aīśvaryamadamattō hi nāpativā vibudhyatē □ 51□

indriyaurindriyārthēṣu vartamānairanigrahaiḥ □  
tairayam tāpyatē lōkō nakṣatrāṇi grahairiva □ 52□

yō jitaḥ pañchavargēṇa sahajēnātma karśinā □  
āpadastasya vardhantē śuklapakṣa ivōḍurāḍ □ 53□

avijitya ya ātmānamamātyānvijigīṣatē □  
amitrānvājītāmātyaḥ sō'vaśaḥ parihīyatē □ 54□

ātmānamēva prathamam dēsarūpēṇa yō jayēt □  
tatō'mātyānamitrāmścha na mōgham vijigīṣatē □ 55□

vaśyēndriyam jitāmātyam dhṛtadaṇḍam vikāriṣu □  
parīkṣya kāriṇam dhīramatyantam śrīrniṣēvatē □ 56□

rathaḥ śarīram puruṣasya rājan  
nātmā niyantēndriyāṇyasya chāśvāḥ □  
tairapramattaḥ kuśalaḥ sadaśvair  
dāntaiḥ sukham yāti rathīva dhīraḥ □ 57□

ētānyanigrhītāni vyāpādayitumapyalam □  
avidhēyā ivādāntā hayāḥ pathi kusārathim □ 58□

anarthamarthataḥ paśyannartam chaivāpyanarthataḥ □  
indriyaiḥ prasṛtō bālaḥ suduḥkham manyatē sukham □ 59□

dharmārthau yaḥ parityajya syāndriyavaśānugaḥ □  
śrīprāṇadhanadārēbhya kṣipram sa parihīyatē □ 60□

arthānāmīśvarō yaḥ syāndriyāṇāmanīśvaraḥ □  
indriyāṇāmanaiśvaryādaiśvaryādbhraśyatē hi saḥ □ 61□

ātmanātmāmanavichChēnmanō buddhīndriyaiṛyataiḥ □  
ātmaiva hyātmanō bandhurātmaiva ripurātmanaḥ □ 62□

kṣudrākṣēṇēva jālēna jhaṣāvapihitāvubhau □  
kāmaścha rājankrōdhaścha tau prājñānam vilumpataḥ □ 63□

samavēkṣyēha dharmārthau sambhārānyō'dhigachChatī □  
sa vai sambhṛta sambhāraḥ satatam sukhamēdhatē □ 64□

yaḥ pañchābhyantarāñśatrūnavijitya matikṣayān □  
jigīṣati ripūnanyānripavō'bhibhavanti tam □ 65□

dṛśyantē hi durātmānō vadhyamānāḥ svakarma bhīḥ □  
indriyāṇāmanīśatvādrājānō rājyavibhramaiḥ □ 66□

asantyāgātpāpakṛtāmapāpāṃs  
tulyō daṇḍaḥ sprśatē miśrabhāvāt □  
śuṣkēṇārdram dahyatē miśrabhāvāt  
tasmātpāpaiḥ saha sandhiṃ na kuryāt □ 67□

nijānutpatataḥ śatrūnpañcha pañcha prayōjanān □  
yō mōhānna nighṛhṇāti tamāpadgrasatē naram □ 68□

anasūyārjavam śaucham santōṣaḥ priyavāditā □  
damaḥ satyamanāyāsō na bhavanti durātmanām □ 69□

ātmajñānamanāyāsastitikṣā dharmanityatā □  
vākchaiva guptā dānam cha naitānyantyēṣu bhārata □ 70□

ākrōśa parivādābhyām vihiṃsantyabudhā budhān □  
vaktā pāpamupādattē kṣamamāṇō vimuchyatē □ 71□

hiṃsā balamasādhūnām rājñām daṇḍavidhirbalam □  
śuśrūṣā tu balam strīṇām kṣamāguṇavatām balam □ 72□

vākṣamyamō hi nṛpatē suduṣkaratamō mataḥ □  
arthavachcha vichitraṃ cha na śakyam bahubhāṣitum □ 73□

abhyāvahati kalyāṇam vividhā vāksubhāṣitā □  
saiva durbhāṣitā rājannanarthāyōpapadyatē □ 74□

saṃrōhati śarairviddham vanaṃ paraśunā hatam □  
vāchā duruktaṃ bībhatsam na saṃrōhati vākkṣatam □ 75□

karṇinālīkanārāchā nirharanti śarīrataḥ □  
vākṣalyastu na nirhartum śakyō hṛdi śayō hi saḥ □ 76□

vāksāyakā vadanānniṣpatanti  
yairāhataḥ śōchati ratryahāni □  
parasya nāmarmasu tē patanti  
tānpaṇḍitō nāvasrjētparēṣu □ 77□

yasmai dēvāḥ prayachChanti puruṣāya parābhavam □  
buddhiṃ tasyāpakarṣanti sō'pāchīnāni paśyati □ 78□

buddhau kaluṣa bhūtāyām vināśē pratyupasthitē □  
anayō nayasaṅkāsō hṛdayānnāpasarpati □ 79□

sēyam buddhiḥ parītā tē putrāṇām tava bhārata □  
pāṇḍavānām virōdhēna na chainām avabudhyasē □ 80□

rājā lakṣaṇasampannastrailōkyasyāpi yō bhavēt □  
śiṣyastē śāsītā sō'stu dhṛtarāṣṭra yudhiṣṭhiraḥ □ 81□

atīva sarvānputrāmstē bhāgadhēya puraskṛtaḥ □  
tējasā prajñayā chaiva yuktō dharmārthatattvavit □ 82□

ānṛśaṃsyādanukrōśādyō'sau dharmabhṛtāṃ varaḥ □  
gauravāttava rājendra bahūnklēśāṃstīkṣati □ 83□

□ iti śrīmahābhāratē udyōgaparvaṇi prajāgaraparvaṇi  
viduranītivākyē chatuṣtriṃśō'dhyāyaḥ □ 34□

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)